



IL-KUMMISSJONI  
EWROPEA

Brussell, 7.9.2016  
SWD(2016) 259 final

**DOKUMENT TA' HIDMA TAL-PERSUNAL TAL-KUMMISSJONI  
SOMMARJU EŻEKUTTIV TAL-VALUTAZZJONI TAL-IMPATT**

*Li jakkumpanja d-dokument*

**Proposta ghal  
REGOLAMENT TAL-PARLAMENT EWROPEW U TAL-KUNSILL**

**dwar l-istabbiliment ta' sistema ta' ċertifikazzjoni tal-Unjoni għall-apparat ta' kontroll  
tas-sigurtà tal-avjazzjoni**

{ COM(2016) 491 final }  
{ SWD(2016) 261 final }

<b>SKEDA TAS-SOMMARJU EŻEKUTTIV</b>
Valutazzjoni tal-Impatt dwar proposta għal regolament tal-Parlament Ewropew u tal-Kunsill li jistabbilixxi sistema ta' ċertifikazzjoni tal-UE għal apparat ta' kontroll tal-avjazzjoni
<b>A. Htieġa ta' azzjoni</b>
<b>X'inhom l-problema u għaliex hija problema fil-livell tal-UE?</b>
<p>Din l-inizjattiva tindirizza n-nuqqas ta' suq intern għall-apparat ta' kontroll tal-avjazzjoni. Dan jikkawża ineffiċjenza u jfixkel <b>il-kompetittività tal-manifatturi Ewropej</b> ta' apparat bħal dan.</p> <p>Mingħajr inizjattiva ta' politika biex tappoġġa il-kompetittività tal-manifatturi Ewropej, l-ishma tagħhom mis-suq globali ċertament li jonqsu.</p>
<b>X'ghandu jinkiseb?</b>
Il-funzjonament tajjeb tas-suq intern tal-UE għall-apparat ta' kontroll tal-avjazzjoni u żieda fil-kompetittività globali tal-kumpaniji tal-UE.
<b>X'inhom l-valur miżjud ta' azzjoni fil-livell tal-UE (sussidjarjetà)?</b>
L-Istati Membri, flimkien mal-Kummissjoni, indirizzaw parzjalment din il-problema permezz ta' ftehim ta' kooperazzjoni mhux vinkolanti għall-iżvilupp ta' metodoloġiji ta' ttestjar komuni. Dan il-ftehim madankollu ma joffri certifikazzjonijiet. Ma hemm l-ebda indikazzjoni li l-Istati Membri qed jipplanaw sistema ta' ċertifikazzjoni maqbula b' mod reċiproku li hi legalment vinkolanti. Għaldaqstant, hemm bżonn ta' azzjoni tal-UE. L-azzjoni tal-UE żżid il-valur billi l-manifatturi jibbenefikaw minn suq intern u ttejjeb il-kompetittività globali tagħhom.
<b>B. Soluzzjonijiet</b>
<b>X'inhom l-opzjonijiet varji biex jinkisbu l-objettivi? Hemm opzjoni ppreferuta jew le? Jekk le, għaliex?</b>
<p>Ġew żviluppati hames opzjonijiet ta' politika:</p> <p><b>1. "Xenarju ta' referenza"</b>, il-Kummissjoni ma tnedi l-ebda inizjattiva. <b>2. Rakkomandazzjoni</b> lill-Istati Membri: <b>3. "Legiżlazzjoni"</b> – Proposta legiżlattiva li tippermetti li l-produtturi jikkummerċjalizzaw u jbigħu l-prodotti tagħhom madwar l-Unjoni, ladarba jiġu ċertifikati fi Stat Membru wieħed: <b>3.1. L-"approċċ antik"</b>, <b>3.2. L-"approċċ il-ġdid"</b>, <b>3.3. L-"approċċ ċentralizzat"</b>.</p> <p>L-opzjoni preferita hija n-numru <b>3.1 "l-approċċ l-antik"</b>, li jkollha impatti pożittivi sinifikanti, b' appoġġ wiesa' fost il-partijiet ikkonċernati kollha.</p>
<b>X'inhom l-fehmiet tal-partijiet ikkonċernati differenti? Min jappoġġa liema għażla?</b>

Il-gruppi tal-partijiet ikkonċernati ma jappoġġaxx l-opzjonijiet 1 u 2. Il-maġġoranza tal-partijiet ikkonċernati ppreferew l-opzjoni 3.3 segwita mill-qrib minn 3.1 u 3.2. Hafna gruppi ta' partijiet ikkonċernati taw tweġiba omoġenja għal dawn il-kwistjonijiet.

<b>C. Impatti tal-opzjoni ppreferuta</b>
<b>X'inhuma l-benefiċċji tal-opzjoni ppreferuta (jekk hemm, inkella daww ewlenin)?</b>
Iċ-ċertifikazzjoni tista' ssir fi Stat Membru wieħed biss. L-azzjoni ta' politika proposta għandha: żżid l-effiċjenza tas-suq tal-UE, ittejjeb il-moviment liberu tal-merkanzija, ittejjeb l-għażla għall-klijenti, tnaqqas il-piż amministrattiv, ittejjeb iż-żmien sal-ħruġ fis-suq u ttejjeb il-kompetittività tal-manifatturi Ewropej. Dan għandu jwassal għal zieda ġenerali tal-bejgħ għall-manifatturi tal-UE lejn pajjiżi terzi u jżid iċ-ċifri kumplessivi tal-impjiegi fis-settur.
<b>X'inhuma l-ispejjeż tal-opzjoni ppreferuta (jekk hemm, inkella daww ewlenin)?</b>
It-tnaqqis tal-bżonn li biċċa apparat jew apparat wieħed jiġi ttestjat diversi drabi għandu jwassal għal tnaqqis fl-għadd ta' testijiet li laboratorju wieħed iwettaq kull sena, li jwassal għal tnaqqis fl-introjt tal-laboratorji, li madankollu għandu jkun inqas mill-iffrankar tal-ispejjeż tal-produtturi.
<b>X'inhuma l-impatti fuq l-SMEs u l-kompetittività?</b>
L-inċertezza legali ta' bħalissa tas-sistema ta' ċertifikazzjoni kurrenti żżid l-ispejjeż tal-iżvilupp kif ukoll iż-żmien sal-ħruġ fis-suq ta' apparat tal-investigazzjoni tal-avjazzjoni. Minhabba r-riżorsi limitati disponibbli għal SME, din hija problema proporzjonalment akbar milli għal kumpanija akbar. Għalhekk huwa mistenni li l-impatti pożittivi tal-opzjoni 3.1 jkunu oġhla għall-SMEs.
<b>Se jkun hemm impatti sinifikanti fuq il-baġits u l-amministrazzjonijiet nazzjonali?</b>
Le
<b>Se jkun hemm impatti sinifikanti oħrajn?</b>
Le
<b>D. Segwitu</b>
<b>Meta se tiġi rieżaminata l-leġislazzjoni?</b>
Kull ħames snin